



گورنر KATHY HOCHUL

فوری ریلیز کے لیے: 29/11/2024

گورنر HOCHUL (ہوکل) کا ریاست نیو یارک میں MWBE سرٹیفیکیشن کو تیز کرنے کے لیے "ورل ونڈ ونٹر" اقدام کا آغاز

ریاست بھر میں موجود کاروباری مشاورتی مراکز کے نیٹ ورک کی جانب سے دسمبر کے مہینے میں درخواست کی مفت معاونت فراہم کی جائے گی

اس اقدام کا ہدف یہ ہے کہ ریاست کی آسان کردہ تصدیقی کارروائی کو 90 دن یا اس سے قبل مکمل کرنے کی رفتار مزید تیز کی جائے

یہ گورنر کی MWBE سرٹیفیکیشن کو آسان اور تیز تر بنانے کی مسلسل کامیابیوں پر مبنی ہے

گورنر Kathy Hochul (کیتھی ہوکل) نے آج "ورل ونڈ ونٹر (Whirlwind Winter)" اقدام کے آغاز کا اعلان کیا ہے، جو 2024 کے موسم سرما کے پہلے مہینے کے دوران، MWBE سرٹیفیکیشن کے لیے اپنی درخواستیں مکمل کرنے میں، ریاست نیو یارک میں اقلیتی اور خواتین کے ملکیتی کاروباری اداروں کو مدد فراہم کرنے کی ایک کوشش ہے۔ 1 دسمبر سے 31 دسمبر 2024 تک جاری رہنے والے اس اقدام کے تحت، ریاست بھر میں موجود کاروباری مشاورتی مراکز کے ایک نیٹ ورک سے استفادہ کرتے ہوئے، MWBE درخواست دہندگان کو مفت، جامع معاونت فراہم کی جائے گی۔

"نیو یارک میں موسم گرما ترقی اور انقلابی تبدیلی کے نئے مواقع لے کر آتا ہے، اور ریاست بھر میں موجود ہمارے کاروباری مشیروں کا یہ نیٹ ورک کاروباری افراد کو کامیاب بنانے کے سلسلے میں مدد دینے کے لیے تیار ہے،" گورنر Hochul (ہوکل) نے کہا۔ "ہمارے اس ورل ونڈ ونٹر اقدام کے ذریعے، ہم اس بات کو یقینی بنا رہے ہیں کہ سرٹیفیکیشن کے عمل میں رہنمائی اور ریاستی معاہدوں کے مواقع تک رسائی کے لیے، ہماری ریاست میں اقلیتی اور خواتین کے ملکیتی کاروباری اداروں کو ضروری معاونت فراہم کی جائے۔ جب ہم رکاوٹیں ختم کرتے ہیں اور کارروائیاں آسان تر بناتے ہیں، تو ہم ایک زیادہ متحرک اور جامع معیشت قائم کرتے ہیں جو نیو یارک کے تمام شہریوں کو فائدہ پہنچاتی ہے۔"

ورل ونڈ ونٹر اقدام کے دوران، مفت درخواست میں معاونت کے لیے MWBEs درج ذیل تنظیموں سے رابطہ کر سکتے ہیں:

- کاروباری معاونت کے مراکز – esd.ny.gov/entrepreneurial-assistance-program
- چھوٹے کاروبار کے ترقیاتی مراکز – nysbdc.org
- امپائر APEX ایکسیلریٹر – empireapexMWBE@nystec.com
- لاگارتیا APEX ایکسیلریٹر – laguardia.edu/ce/business-services/apex-accelerators
- برونکس چیمبر آف کامرس – bronxchamber.org
- لا فیورزا یونیڈا کمیونٹی ڈویلپمنٹ کارپوریشن - <https://lafuerzacdc.org/pages/services>

امپائر اسٹیٹ ڈویلپمنٹ کی صدر، CEO، اور کمشنر Hope Knight (ہوپ نائٹ) نے کہا، "ورل ونڈ ونٹر اقدام سے ہمارے کاروباری مشاورتی مراکز کے مضبوط نیٹ ورک کو فائدہ پہنچتا ہے تاکہ MWBE درخواست دہندگان کو مطلوبہ، عملی معاونت فراہم کی جائے۔ دسمبر کے مہینے کے دوران خصوصی اعانت فراہم کرتے ہوئے، ہم اہلیت رکھنے والے کاروباری اداروں کی تصدیقی درخواستوں کو مؤثر طریقے سے مکمل کرنے میں ان کی مدد کر رہے ہیں اور انہیں اس پوزیشن میں لا رہے ہیں کہ وہ ریاستی معاہدوں کے لیے مقابلے میں شامل ہو سکیں۔ یہ اقدام نیو یارک کی متنوع کاروباری کمیونٹی کے لیے تصدیقی مقاصد کو حقیقت پسندانہ کاروباری مواقع میں تبدیل کرنے کے متعلق ہے۔"

اگرچہ ریاست نیو یارک پہلے ہی 90 دنوں کی مختصر مدت میں MWBE درخواستوں کا جائزہ لے رہی ہے، تاہم ورل ونڈ ونٹر اقدام کے شرکاء، مزید تیزی سے تصدیقی فیصلے حاصل کر سکتے ہیں۔ ماہر کاروباری مشیروں اور خصوصی اعانت تک رسائی فراہم کرتے ہوئے، اس پروگرام سے MWBEs کو یہ اختیار حاصل ہوتا ہے کہ مؤثر طریقے سے تصدیقی عمل انجام دے سکیں، جس کے نتیجے میں ان کی تصدیق کا سلسلہ تیزی سے آگے بڑھتا ہے اور ریاستی معاہدوں میں شرکت کے لیے نئے مواقع میسر آتے ہیں، جو بالآخر نیو یارک بھر میں اقتصادی ترقی کے فروغ کا باعث بنتے ہیں۔

تصدیق کے لیے اہل ہونے کی خاطر، کاروباری اداروں کو ایگزیکٹیو قانون کے آرٹیکل A-15 اور ٹائٹل 5 میں طے شدہ تقاضوں پر پورا اترنا چاہیئے۔ درخواست دہندگان کو پانچ کاروباری دنوں کے اندر، DMWBD کی جانب سے معلومات یا دستاویزات کی وضاحت کرنے کی درخواستوں کا جواب لازمی طور پر دینا چاہیئے تاکہ جائزاتی عمل میں تاخیر سے بچ سکیں۔

رکن اسمبلی Rodneyse Bichotte Hermelyn (روڈنانس بشات برملین) نے کہا، "چونکہ ریاست نیو یارک اور سٹی کی جانب سے MWBE کی کامیابی کے لیے ریکارڈز اور رکاوٹیں توڑنے کا سلسلہ جاری ہے، جن میں تاریخی معاہدوں کے ایوارڈز والے ڈالرز اور استعمال کی شرحیں شامل ہیں - تو ایسے میں گورنر Hochul (ہوکل) کا 'ورل ونڈ ونٹر' اقدام، اقتصادی کارکردگی کے شعبے کو مساوات سے ہمکنار کرنے کی جانب ایک اور اہم قدم ہے۔ سرخ فیتہ کاٹتے ہوئے یعنی افتتاح کرتے ہوئے اور اقلیتی و خواتین کاروباری مالکان کے لیے تیز تر اور آسان طریقے سے تصدیق حاصل کرنے کی خاطر اعلیٰ معیار کے وسائل فراہم کرتے ہوئے، ہم نیو یارک کے تمام شہریوں کے لیے ایک مضبوط اور زیادہ مساوی معیشت تعمیر کر رہے ہیں۔"

نیو یارک کی MWBEs کے لیے گورنر Hochul (ہوکل) کی معاونت ورل ونڈ ونٹر اقدام، گورنر Hochul (ہوکل) کی لگاتار جاری ان کوششوں پر مبنی ہے جو نیو یارک کے چھوٹے کاروباری اداروں کو بااختیار بنانے اور مقامی معیشتوں کو مستحکم کرنے کے لیے کی جا رہی ہیں۔ مئی میں، چھوٹے کاروبار کے مہینے کے دوران، گورنر نے اعلان کیا تھا کہ نیو یارک نے MWBE کی تصدیقی درخواستوں پر کارروائی مکمل کرنے کے اوقات کو 90-120 دن تک کم کرنے کا ہدف نہ صرف پورا کیا ہے بلکہ اس سے تجاوز بھی کیا جا چکا ہے۔ 1 اگست 2023 سے، امپائر اسٹیٹ ڈویلپمنٹ نے کامیابی کے ساتھ 3,450 سے زائد کاروباری اداروں کی تصدیق اور ازسرنو توثیق کی ہے، جبکہ گورنر کی MWBEs کے لیے مضبوط حمایت کے ذریعے یہ سنگ میل حاصل کیا گیا ہے، جس میں MWBE کی تصدیق کے حوالے سے نیو یارک کی طویل مدتی تاخیر کو ختم کرنے کی تاریخی کامیابی شامل ہے۔ مالی سال 2023 کے بجٹ میں \$11 ملین کی ایک سرمایہ کاری کی وجہ سے یہ پیش رفت ممکن ہوئی ہے، جو ایک جامع اور متحرک کاروباری ماحول کو فروغ دینے کے حوالے سے گورنر کے عزم کو اجاگر کرتی ہے۔

مزید برآں، گورنر Hochul (ہوکل) نے حال ہی میں [اعلان کیا ہے](#) کہ ریاست نیو یارک نے مسلسل چوتھے سال 30 فیصد اقلیتی اور خواتین کے ملکیتی کاروباری اداروں (Minority- and Women-owned Businesses) کو استعمال کرنے کے حوالے سے اپنے ہدف کو عبور کر لیا ہے، جس کے نتیجے میں 32.21 فیصد کے ساتھ قومی سطح پر سب سے زیادہ استعمال کی شرح حاصل کر لی گئی ہے۔ یہ سنگ میل مالی سال 2023-24 میں تصدیق شدہ MWBEs کو عوامی معاہدوں کی مد میں تقریباً \$3 بلین ایوارڈ کیے جانے اور گورنر Hochul (ہوکل) کے عہدہ سنبھالنے کے بعد سے تقریباً \$12 بلین دینے کو ظاہر کرتا ہے۔ 14 ویں سالانہ ریاست نیو یارک MWBE

کانفرنس فورم میں، جس کا مرکزی خیال تھا "ہمارے مستقبل کا استحکام: MWBES کے لیے مواقع بڑھانے کا عزم مصمم"، گورنر Hochul (ہوکل) نے NYS MWBE سرٹیفائیڈ ڈیکال کی نقاب کشائی کی تھی۔ یہ نشان، ریاست کے MWBE تصدیقی پروگرام کی جانب سے تصدیق شدہ MWBES کے سرکاری اعتراف کے طور پر کام کرتا ہے، جس کے نتیجے میں ان کی نمایاں ہونے کی استعداد میں اضافہ ہوتا ہے اور انہیں حکومت اور نجی شعبے کے ان اداروں کے ساتھ اضافی معاہدے کے مواقع کے لیے موزوں پوزیشن حاصل ہوتی ہے جہاں تنوع اور مساوات کو ترجیح دی جاتی ہو۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)